

## शव मिलने से सनसनी फैली

पावटा । कस्बा पावटा स्थित बावडी के पास दिल्ली जयपुर रोड पर एक कचरे के ढेर में अज्ञात शव मिलने से हड़कंप मच गया। युवक के शरीर पर किसी तरह के चोट के निशान नहीं मिले हैं। जानकारी के मुताबिक प्राणपुरा थाना पुलिस को सूचना मिली कि कस्बा पावटा स्थित बावडी के पास दिल्ली जयपुर रोड पर एक कचरे के ढेर में किसी युवक का शव पड़ा है। सूचना मिलने के बाद प्राणपुरा पुलिस मौके पर पहुंची और वहां आसपास मौजूद लोगों की मदद से शव को कचरे के ढेर से निकलवाया। बताया जा रहा है कि शव किसी 26-28 साल के युवक का है, उक्त व्यक्ति के दाहिने हाथ पर शोहिल कोहनुर विनास राज खन्ना भुजा पर संजना लिखा हुआ है। वहीं आसपास के लोगों ने बताया कि उसे एक हरियाणा रोड वेज से उतरते देखा था व उसके बाद वह इधर उधर घूम रहा था। वही कचरे के ढेर में शव पड़े होने की जानकारी फैलते ही आसपास के बहुत से लोग मौके पर पहुंच गए, लेकिन काफी कोशिशों के बाद भी शव की शिनात टमाटर पुत्र रामसुख उम्र 26 साल निवासी खण्डेला के रूप में हुई।

## धूमधाम से मनाया श्री गोवर्धन पूजन का पर्व

कोटपूतली। कस्बे सहित जिले भर में शनिवार को श्री गोवर्धन पूजन का पर्व बड़े ही धूमधाम के साथ मनाया गया। इस वर्ष कार्तिक अमावस्या 31 अक्टूबर व 01 नवम्बर को रहने के कारण 02 नवम्बर को एक दिन छोड़कर गोवर्धन पूजन का पर्व आयोजित हुआ। इस मौके पर क्षेत्र के विभिन्न मंदिरों में कढ़ी, बाजरा, मूंग, चावल, सज्जी आदि का भोग बनाकर ठाकुर जी को लगाया गया। जिसके बाद पंगत प्रसादी का वितरण भी हुआ। मुख्य रूप से नागाजी कि गौरिस्थित श्रीनागाजी मंदिर में महन्त श्री श्री 1008 मखन दास महाराज के सान्निध्य में अन्नकूट महोत्सव मनाया गया, अवध बिहारी मंदिर में श्री श्री 1008 श्री डॉ. बालेश्वर भास महाराज के सान्निध्य में, श्रीराम धवन, तालाब वाले शिव मंदिर, श्री दुर्गा माता मंदिर, गंगा कॉलोनी स्थित श्री शिव मंदिर, श्री नृसिंह जी मंदिर, कल्याण राय जी मंदिर,

## 1लाख 48 हजार 100रुपये व ताश के पत्ते किए बरामद

सिकंदराय (निस) छोटी दीपावली पर बुधवार को अचलपुरा गांव में देर रात को जिला पुलिस की विशेष टीम व सिकंदरा पुलिस ने संयुक्त कार्रवाई करते हुए जुआ खेलते 12 लोगों को गिरफ्तार किया है। पुलिस ने गिरफ्तार आरोपियों के कब्जे से 1 लाख 48 हजार 100 रुपये की नगदी व ताश के पत्ते जब्त किए हैं। सिकंदरा थानाधिकारी सुधीरलाल मोहन ने बताया कि मुबारिक से सूचना मिली की अचलपुरा स्कूल को बाउंड्री के पास खाली जगह में 10-12 लोग ताश पत्तों पर दाव लगाकर हार-जीत का खेल खेल रहे हैं। सूचना पर पुलिस टीम के साथ मौके पर पहुंचकर घेराबंदी की और मौके से 12 लोगों को पकड़कर उनकी तलाशी ली, जिनके पास एक लाख 48 हजार 100 रुपये की नगदी व ताश के पत्ते बरामद हुए।

## भाई दूज पर बहनों को भाई से महिलाओं की रक्षा करने का वचन ले : ममता जांगिड

चौमू/कालाडोरा (निस)। कालाडोरा निवासी ममता जांगिड ने बताया कि भाई दूज के पावन पर्व पर सभी बहनों को भाई से महिलाओं की रक्षा करने का वचन लेना चाहिए। जिस प्रकार वर्तमान स्थिति में महिलाएं अपने आप को सुरक्षित महसूस नहीं कर पा रही हैं प्रदेश की सभी बहनों से निवेदन करते हुए कहना चाहती हूँ कि आप सभी बहनों अपने अपने भाइयों से महिलाओं का सम्मान व रक्षा करने का वचन लें। ममता जांगिड ने बताया कि भाई दूज का त्योहार कार्तिक महीने की शुक्ल पक्ष की द्वितीया तिथि के दिन मनाई जाती है। इस साल भाई दूज का त्योहार 3 नवंबर 2024 को मनाया जाएगा। इस पर्व को यम द्वितीया के नाम से भी जाना जाता है। इस दिन बहने अपने भाई को तिलक लगाती हैं और उनको नाचियल देती हैं। इस पर्व को हर जगह पर अलग-अलग तरीके से मनाया जाता है। भाई दूज का पर्व भाई बहन के प्रेम का पर्व माना जाता है। इस दिन बहने भाई को तिलक लगाती हैं और उनकी लंबी उम्र के लिए भगवान से कामना करती हैं। भाई दूज का पर्व भाई बहन के अटूट प्रेम को दर्शाता है। इस दिन बहने अपने भाई को तिलक लगाती हैं और उनकी लंबी उम्र के लिए प्रार्थना करती हैं। भाई को तिलक करने के बाद भाई अपनी बहनों को अपनी क्षमतानुसार उपहार देते हैं। भाई दूज के दिन बहने अपने भाई को निमंत्रण देकर उन-वहीं पर करवाती हैं। सनातन धर्म में भाई दूज के त्योहार का बहुत ही विशेष महत्व है। इस पर्व को मनाने की परंपरा प्राचीन काल से चली

# जलदाय मंत्री ने बाजार में डोर टू डोर पहुंच कर दीपावली की शुभकामनाएं

मालपुरा (निस) पांच दिवसीय दीपोत्सव पर्व के अन्तत लक्ष्मी पूजन के दूसरे दिन शुक्रवार को केबिनेट मंत्री कन्हैयालाल चौधरी ने मालपुरा व टोडारार्यसिंह मे डोर टू डोर पहुंच लोगो को दी दीपावली की शुभकामनाएं। पुरानी तहसील बारादरी बालाजी मंदिर मे केबिनेट मंत्री ने विशेष पूजा अर्चना कर प्रदेशावासियो व क्षेत्रवासियो की खुशहाली की कामना कर हिन्दु समरसता मंच एवं सभी समाजो के अध्यक्ष व गणमान्य लोगो के साथ शहर मे डोर टू डोर पैदल चलते हुये लोगो से रामा श्यामा कर दीपावली की शुभकामनाएं दी।

पालिका अध्यक्ष सोनिया मनीष सोनी सहित मंडल अध्यक्ष त्रिलोक चन्द जैन, पूर्व पालिका अध्यक्ष राजकुमार जैन, डॉ. अंकित कुमार जैन, सहित बडी संख्या मे भाजपा कार्यकर्ता पदाधिकारी मौजूद रहे। गांधी पार्क पर अखिल



केबिनेट मंत्री कन्हैयालाल चौधरी मालपुरा मे पालिका अध्यक्ष सोनिया सोनी सहित गणमान्य लोगो के साथ की रामा श्यामा।

भारतीय च्यवन गौड ब्राह्मण समाज के लोगो ने मानव श्रंखला बना केबिनेट

मंत्री का स्वागत अभिनन्दन किया। तो मंत्री ने बुजुर्गों के पांव छुकर आशीर्वाद

लिया। सुभाष सर्किल पर पालिका अध्यक्ष सोनिया सोनी द्वारा परिवारजनों

के साथ मंत्री का भावभिना अभिनन्दन किया गया।

## विवाहिता की संदिग्ध हालात में मौत

पावटा। प्राणपुरा थाना क्षेत्र के सुजातनगर गांव में विवाहिता की संदिग्ध हालात में मौत हो गई। पुलिस के द्वारा विवाहिता के मरने व उसका शव कोटपूतली बांडीएम अस्पताल की मोर्चरी में होने की सूचना पर जब महिला के मायके वाले अस्पताल पहुंचे तो बेटी मृतका साक्षी के गले पर निशान, पेट पर नीला निशान, पीठ व दाये हाथ निशान थे। वही एक दिन विवाहिता ने पहले मिलने आये अपने भाई को सास ससुर व पति अंकित द्वारा लगावार शारीरिक व मानसिक रूप से प्रताड़ित करने व मारपीट की जानकारी दी थी।

वही भाई द्वारा उनको समझाने की कोशिश करने पर पति ने बहन को सुबह मरी हुई ले जाने की धमकी दी थी। मृतका के पिता सेडुराम यादव ने उसके पति व ससुराल पक्ष के अन्य लोगों पर देहेज की मांग पूरी न होने पर हत्या करने का आरोप लगाया है। प्राणपुरा थाना पुलिस ने मामल दर्ज कर अनुसंधान शुरू कर दिया है। ककराना निवासी सेडुराम यादव ने प्राणपुरा थाना पुलिस

### पिता ने ससुराल पक्ष पर लगाया हत्या का आरोप

में मामला दर्ज करवाते हुए बताया कि उसने अपनी बेटी साक्षी की शादी 11 माह पूर्व 29 अक्टूबर 2023 को अंकित पुत्र कैलाश चन्द यादव निवासी सुजातनगर पावटा के साथ की थी। शादी में उन्होंने अपनी बेटी को सोने, चांदी के गहने व नकदी पैसे सहित जरूरत का सारा सामान देकर विदा किया था। आरोप है कि शादी के कुछ दिन बाद से ही पति अंकित, ससुर कैलाशचन्द यादव व सास भगवती देवी पैसे व आभूषण की मांग को लेकर उसकी बेटी साक्षी से मारपीट कर प्रताड़ित करने लगे। पति, सास, ससुर ने कई बार उससे मारपीट की।

बेटी को परेशानी से बचाने के लिए उनके द्वारा मांगे गए सोने चांदी के आभूषण व पैसे भी दे दिये गए। लेकिन फिर कुछ समय बाद फिर से उसके

केलाशचन्द यादव व सास भगवती देवी ने मारपीट करते हुए उसकी हत्या की है। उधर प्राणपुरा थाना प्रभारी राजेश कुमार का कहना है कि मृतका के शव का पोस्टमार्टम करवा दिया गया है। मामले में मृतका के पिता की शिकायत पर मामला दर्ज कर लिया है। मामले की जांच की जा रही है। पोस्टमार्टम रिपोर्ट आने पर मौत के वास्तविक कारणों का पता चल पाएगा। जिस पर प्राणपुरा थाना पुलिस ने मामला दर्ज कर मामले में अनुसंधान जारी कर दिया। गुरुवार को ग्राम सुजातनगर मौके पर वृत्त विराटनगर वृत्ताधिकारी शिप्रा राजावत, थानाधिकारी राजेश मोणा ने घटना स्थल पर पहुंचकर घटना से साक्ष्य उठाए हैं। फिलहाल पुलिस मामले को लेकर जांच में लगी है। जैसे ही परिजनों को बेटे साक्षी की मृत्यु का पता चला वैसे ही मृतका साक्षी की मां व भाभी, भाई, पिता का रो-रोकर बुरा हाल है। इस घटना को लेकर खुशियां मातम में बदल गईं।

केलाशचन्द यादव व सास भगवती देवी ने मारपीट करते हुए उसकी हत्या की है। उधर प्राणपुरा थाना प्रभारी राजेश कुमार का कहना है कि मृतका के शव का पोस्टमार्टम करवा दिया गया है। मामले में मृतका के पिता की शिकायत पर मामला दर्ज कर लिया है। मामले की जांच की जा रही है। पोस्टमार्टम रिपोर्ट आने पर मौत के वास्तविक कारणों का पता चल पाएगा। जिस पर प्राणपुरा थाना पुलिस ने मामला दर्ज कर मामले में अनुसंधान जारी कर दिया। गुरुवार को ग्राम सुजातनगर मौके पर वृत्त विराटनगर वृत्ताधिकारी शिप्रा राजावत, थानाधिकारी राजेश मोणा ने घटना स्थल पर पहुंचकर घटना से साक्ष्य उठाए हैं। फिलहाल पुलिस मामले को लेकर जांच में लगी है। जैसे ही परिजनों को बेटे साक्षी की मृत्यु का पता चला वैसे ही मृतका साक्षी की मां व भाभी, भाई, पिता का रो-रोकर बुरा हाल है। इस घटना को लेकर खुशियां मातम में बदल गईं।

## फुलेरा में पांच दिवसीय दीपोत्सव मनाया

फुलेरा । फुलेरा में पांच दिवसीय दीपोत्सव मनाया। इस दौरान सर्वप्रथम मंगलवार को आयुर्वेद एवं धन के देवता धनवंतरी की पूजा की गई। साथ ही लोगों ने नये वाहन व सोने व चांदी के आभूषणों की खरीद की गई। इसके चलते बाजारों में भीड़भाड़ का माहौल बना हुआ रहा। वहीं दूसरे दिन बुधवार को नरक चतुर्दशी व रूप चौदस का पर्व मनाया। इसके बाद गुरुवार को दिपावली का पर्व मनाया इस दौरान लोगों ने अपने घर व प्रतिष्ठानों और दुकानों पर दीपक जलाकर और विभिन्न प्रकार की लाइटें लगाकर सजाया। इसके अलावा सभी ने पटाखे फोड़कर मनोरंजन किया। साथ ही धन की देवी माता लक्ष्मी, भगवान गणेश व माता सरस्वती की विशेष पूजा अर्चना की। साथ ही विभिन्न मिष्ठानों का भोग लगाया। वहीं अगले दिन गोवर्धन पूजा की गई। हालांकि तिथि परिवर्तन के चलते लोग पूजा अर्चना को लेकर गुमहाह रहे। इसी क्रम में



फुलेरा में पांच दिवसीय दीपोत्सव के दौरान भक्तों ने शनिवार को गोवर्धन पूजा की।

शनिवार को कस्बे के विभिन्न मंदिरों में भगवान का पुष्प मालाओं से भव्य श्रृंगार

कर झांकी सजाई गई। इसके बाद भगवान को अन्नकूट प्रसादी का भोग

लगाया तथा प्रसाद का वितरण किया गया।

## पिच्छिका परिवर्तन समारोह आज

निवाई । सकल दिगम्बर जैन समाज के तत्वावधान मे मुनि अनुसरणसागर महाराज के सानिध्य में 3 नवंबर को दोपहर में अठारल जैन मंदिर में पिच्छिका परिवर्तन समारोह आयोजित किया जाएगा। चातुर्मास कमेट्री अध्यक्ष सुनील भाणजा एवं मीडिया प्रभारी विमल जौला ने बताया कि पिच्छिका परिवर्तन समारोह में दीप प्रज्जवलन, लोकाणंग, सांस्कृतिक मंगलाचरण, शास्त्र भेंट, वस्त्र भेंट, पिच्छिका भेंट, कमण्डलु भेंट व संगीतमय आचार्य पूजन के साथ अनेक धार्मिक और सांस्कृतिक कार्यक्रम आयोजित किए जायेंगे। उन्होंने बताया कि वर्ष 2024 का चातुर्मास मुनि अनुसरण सागर महाराज संघ द्वारा पिच्छिका का निवाई जैन समाज द्वारा सानन्द सम्पन्न करवाया गया। इस उपलक्ष्य पर रविवार को पिच्छिका परिवर्तन समारोह में मुनि अनुसरण सागर महाराज द्वारा जैन समाज को आशीर्वाचन देंगे।

## गोवर्धन पूजा कर लोगों ने की सुख-शांति की कामना



भगवान गोवर्धन की पूजा के लिए भक्तों ने अन्नकूट की प्रसादी बनाई।

पावटा। उपखंड पावटा क्षेत्र में दीपावली का पर्व गुरुवार को हर्षोल्लास व श्रद्धा के साथ मनाया गया। रात भर में आतिशबाजी होती रही। गुरुवार को रात दीपावली पर्व को लोगों ने परंपरागत रूप से मनाया। देर रात तक बाजारों में चहल-पहल रही। लोगों ने खूब खरीदारी की तथा शुभचिंतकों, मित्रों को उपहार भी भेंट किए। पूजा का सामान बेचने वालों, खेल-वताशे व मिठाई विक्रेताओं के यहां ग्राहकों की भारी भीड़ रही। मिठ्ठी के दिये बेचने वालों के यहां भी खरीदारों की भीड़ रही। मिठाई विक्रेता भी खुश दिखे। रात में घर-घर में लक्ष्मी-गणेश का पूजन किया गया। पूजन करने के बाद बच्चों ने

आतिशबाजी की। जहां प्राणपुरा थाना प्रभारी राजेश कुमार के नेतृत्व में नगर व क्षेत्र में अतिरिक्त गरत बढ़ाई गई, वहीं पावटा प्राणपुरा नगरपालिका द्वारा विशेष अभियान चलाकर नगर की सफाई व्यवस्था दुरुस्त रखी। उधर शनिवार को गोवर्धन पूजा के अवसर पर कस्बे के मंदिरों में अन्नकूट का आयोजन कर गोवर्धन पूजा का पर्व धूम-धाम से मनाया गया। शहर और ग्रामीण क्षेत्रों में गोवर्धन पूजा के गोबर का गोवर्धन भगवान बनाया गया और खुशाली के लिए पूजा अर्चना की गई। दरअसल, दीपावली के अगले दिन गोवर्धन पूजा की जाती है, लेकिन दिपावली के दूसरे दिन ग्रह पडने के कारण शनिवार को मंदिरों, घरों और गोशालाओं में गोबर का गोवर्धन

बनाकर शाम को विशेष पूजा-अर्चना कर अन्नधन और सुख समृद्धि की कामना की गई। यह अन्नकूट गोवर्धन पूजा घर में अन्नधन और सुख समृद्धि बने रहने के लिए लोग करते हैं। इस पूजा में भगवान श्री कृष्ण की अराधना व पूजा की जाती है। पूजा में मंदिरों में अन्नकूट का भोग लगाया जाता है और श्रद्धालुओं द्वारा गौ पूजन किया जाता है। पूजा में शामिल सैकड़ों की संख्या में पहुंचे श्रद्धालु भगवान को चढ़ाए गए भोग का प्रसाद जमीन पर पंक्तियों में बैठ कर श्रद्धापूर्वक ग्रहण करते हैं और अपने घर में अन्न-धन बने रहने की भगवान कृष्ण से कामना करते हैं। जगह-जगह अन्नकूट के भंडारे आयोजित करके श्रद्धालुओं को प्रसाद वितरण किया गया।

## सार-समाचार कांग्रेस कार्यकर्ताओं ने मनाई सरदार पटेल की जयंती



टोंका। भारत रत्न पूर्व प्रधानमंत्री स्व. इंदिरा गांधी की पुण्य तिथि तथा स्वतंत्रता सेनानी देश के प्रथम गृहमंत्री वल्लभ भाई पटेल की जयंती के अवसर पर जिला कांटोस कमेट्री जिलाध्यक्ष हरि प्रसाद बैरवा सहित कांग्रेस पदाधिकारियों ने देश के दोनों महान सपूतों की प्रतिमाओं पर माल्यार्पण कर श्रद्धा सुमन अर्पित किये। छावनी स्थित इंदिरा सर्किल पर इंदिरा गांधी की प्रतिमा पर माल्यार्पण कर दोनो प्रतिमा का मौन धारण कर श्रद्धा सुमन अर्पित किये तत्पश्चात पटेल सर्किल स्थित सरदार वल्लभ भाई पटेल जी की प्रतिमा पर माल्यार्पण कर श्रद्धा सुमन अर्पित किये। इस अवसर पर जिलाध्यक्ष हरि प्रसाद बैरवा ने कहा कि देश के दोनों महान सपूतों को नमन करते हुए कहा कि भारत की एकता व अखण्डता को संजोये रखने के लिए व सशक्त एवं प्रगतिशील भारत के निर्माण में दृढ़ इच्छा शक्ति, कुशल नेतृत्व व दूरदर्शिता के लिए स्व. इंदिरा गांधी जी को हमेशा याद किया जायेगा। उन्होंने कहा कि स्वतंत्र भारत को सम्पूर्ण देश बनाने वाले भारत के लोह पुरुष सरदार वल्लभ भाई पटेल जी का व्यक्तित्व विचार सदैव आने वाली पीढ़ियों को राज सेवा के लिए प्रेरित करता रहेगा। सोशल मीडिया प्रभारी जरार खान ने बताया कि पूर्व विधायक कमल बैरवा, संगठन महासचिव दिनेश चौरासिया, महावीर तोगाड़ा, सलीमुद्दीन खान, शिवजीराम मोणा, ब्लॉक अध्यक्ष कैलाशी देवी मोणा, मिर्जा इरशाद बेग, सेवादल अध्यक्ष अज्जल खालिक, रामलाल संडीला महामंत्री, अशोक महावर महामंत्री, कमलेश चावला, शानवा बी सेवादल महिला अध्यक्ष, आभिर फारूक, नजीर हसन, इरशाद खान, पार्षद शम्बीर अहमद, हंसराज गाता, मोहन लाल चौधरी, वसीरुल्ला बेग, शोकत हुसेन कायमखानी, पूर्व पार्षद शकील मियां, सुरेंद्र रेगर, सुभाष मिश्रा, मोती लाल बैरवा, सलीम दुर्गानी, मुराद गांधी आदि के अलावा बडी संख्या में कांग्रेस जन मौजूद रहे।

### पटाखों की चिंगारी से चारा जला

मालपुरा (निस) दीपावली पर्व पर की गई आतिशबाजी कई परिवारों की खुशियों में बाधित बन गई। पटाखों की चिंगारी से अलग-अलग गांवों में लगी आग से दस टोली चारा आग में समा गया। लाम्बाहरिसिंह गांव में सकराम गुर्जर के बाड़े में लगी आग से चार टोली चारा जल गया। तो सदपुरा गांव में नन्दलाल कुमावत के बाड़े में लगी आग से तीन टोली चारा जल गया। वहीं टोडारार्यसिंह क्षेत्र के गोपालपुरा गांव में रामस्वरूप जाट के बाड़े में लगी आग से तीन टोली चारा जल गया। सूचना पर पहुंची मालपुरा टोडारार्यसिंह नगरपालिका दमकलों की सहायता से आग पर पाया गया काबू।

### पानी में डुबने से युवक की मौत

मालपुरा (निस) मालपुरा टोडारार्यसिंह सड़क मार्ग पर मैरू खेडा गांव के पास पानी में डुबने से युवक की हुई मौत। मिली जानकारी के अनुसार मालपुरा 5झहर के टूक स्टैण्ड निवासी युवक किशन नायक पुत्र कालू नायक को कि मैरू खेडा गांव से मालपुरा की ओर आ रहा था। बांध के पास तालाब की पाल पर बाईक अनियंत्रित हो पानी में पलटी खा गई। हादसे में युवक के उपर बाईक गिर जाने व पानी में डुब जाने से युवक की मौके पर ही दर्दनाक मौत हो गई। पास से गुजर रहे राहगीरों की सूचना पर पहुंचे ग्रामीणों ने बाईक व युवक को निकाल मालपुरा थाना पुलिस की सहायता से मालपुरा जिला अस्पताल पहुंचाया। शनिवार की सुबेरे पोस्टमार्टम कर शव परिजनों को सौंपा गया।

### युवक ने की आत्महत्या

टोंका। कोतवाली थाना क्षेत्र के शोरंगरान मोहल्ले में एक युवक ने फांसी का फंदा लगाकर की जीवन लीला समाप्त थानाधिकारी भंवर लाल वैष्णव ने बताया कि थाने पर सूचना मिली कि शोरंगरान मोहल्ले में विनोद पुत्र लक्ष्मण रंगर जाती रंगर उम्र 30 साल ने अपने घर में घाट से फंदा लगाकर अपनी जीवन लीला समाप्त कर ली जहा उसे परिजनों द्वारा सआदत हॉस्पिटल लाया गया जिसे डाक्टरों द्वारा मृत घोषित कर दिया था को पोस्टमार्टम करा शव परिजनों को सुपुर्द किया कारणो का खुलासा नहीं हुआ मृतक बेवदारी का कार्य करता परिजनों का रो रो कर बुरा हाल हो गया मामले को। लेकर अनुसंधान जारी है।

### आयुषी गोयल का स्वागत किया

पावटा। आयुषी गोयल पुत्री बृजमोहन गोयल निवासी पावटा ने राजस्थान न्यायिक सेवा में 51रैंक हासिल की है। शनिवार को ब्राह्मण महासभा पावटा तहसील अध्यक्ष राजेश शर्मा के नेतृत्व में ब्राह्मण समाज के लोगों द्वारा उनका स्वागत समान करते हुए उज्ज्वल भविष्य की शुभकामनाएं दी। इस दौरान राजेश शर्मा ने हर्ष व्यक्त करते हुए बताया कि यह न्यायिक परिवार व कस्बे के लिए गौरव का अवसर है जब हमारे किसी बच्चों का न्यायिक सेवा में उच्चत रैंक में चयन हुआ है। स्वागत समान कर उज्ज्वल भविष्य की शुभकामनाएं दी। इस मौके पर बृजमोहन गोयल, महेंद्र गोयल, ब्राह्मण महासभा पावटा तहसील अध्यक्ष राजेश शर्मा, पावटा वार एशोसिएशन अध्यक्ष विष्णु शर्मा, गजानंद टोलावत, सुनील गौड, विमलेश शर्मा, भरतलाल शर्मा, दीपक पटेल, गिरिराज बोहरा सहित ब्राह्मण समाज के लोग मौजूद रहे।

### दीपावली स्नेह मिलन 5 को

फुलेरा । कस्बे के निकटवर्ती धार्मिक स्थल भन्दे बालाजी परिसर स्थित प्रजापति समाज धर्मशाळा परिसर में आगामी 5 नवम्बर को श्री ब्रह्मा प्रजापति विवाह एवं विकास समिति की आवश्यक मीटिंग एवं दीपावली स्नेह मिलन समारोह का आयोजन समिति के अध्यक्ष हुकमराम देव्नीवाल की अध्यक्षता में किया जायेगा। इस दौरान समिति के पदाधिकारी और प्रजापति समाज के प्रबुद्ध जन उपस्थित रहेंगे। उपरोक्त जानकारी समिति के कोषाध्यक्ष बाबूलाल प्रजापति के द्वारा दी गई। साथ ही समाज के लोगों से उक्त दीपावली स्नेह मिलन समारोह में अधिक से अधिक संख्या में शामिल होकर कार्यक्रम को सफल बनाने की अपील की है।

### भाई कार्यके प्यार का प्रतिक भाई दूज पर्व आज

निवाई-भाई बहन के प्यार का प्रतिक भाई दूज का पर्व रविवार को मनाया जाएगा। भाई बहन के प्यार का प्रतिक भाई दूज का पर्व कार्तिक मास की शुक्ल पक्ष की द्वितीया तिथि को मनाया जाता है। पंचांग के आधार पर इस साल भाई दूज का त्योहार 3 नवंबर को मनाया जाएगा। हिन्दू पंचांग के अनुसार भाई दूज पर्व यानी द्वितीया तिथि का आरंभ 2 नवंबर की रात 8:22 बजे से द्वितीया तिथि की समाप्ति पर 3 नवंबर की रात 11: 6 बजे तक शुभ मुहूर्त है। भाई बहन के स्नेह, सौहार्द व प्रीति का प्रतीक भाई दूज का पर्व बेहद महत्वपूर्ण माना जाता है। इस दिन बहने अपने भाइयों के माथे पर तिलक लगाकर पूजा करती है और उनके लिए भोजन तैयार करके अपना प्यार प्रकट करती है। वहीं भाई भी बहनों को उपहार देकर उनकी रक्षा करने का अमिट वादा करते हैं।

### गोवर्धन की हुई पूजा

निवाई-शहर सहित ठामौण क्षेत्र में दीपावली पर्व श्रद्धा पूर्वक हर्षोल्लास के साथ मनाया गया। दीप महोत्सव के चलते हर आंगन में खुशी व उमंग का माहौल था। हर कोई बाजार से सामान लाने में व्यस्त था तो कोई लक्ष्मी पूजा की तैयारियों में व्यस्त थे। सभी रंग बिरंगे परिधान पहनकर दीपावली पर्व पर उत्साह पूर्वक काम कर रहे थे। वहीं लोगों ने मोबाईल, व्हाट्सएप एवं फेसबुक द्वारा लोगों को एक दूसरे को दीपावली की बधाईयां दीं। शुक्रवार को शुभ मुहूर्त के अनुसार रात में मां लक्ष्मीजी की विधिगत मंत्रोच्चारण के साथ पूजा अर्चना कर लोग समृद्धि की मनोकामना की वहीं महिलाओं ने रंग बिरंगे परिधानों में सजकर मंदिरों व घर-घर दीप दान किया। तो बच्चों एवं युवाओं ने जमकर आतिशबाजी का लुप्त उठाया।